

Mary Pickford

Douglas Fairbanks, Jr., Mary Pickford, Charles Chaplin, D.W. Griffith

হালেখগী অঙ্কপশিঃ

An aerial photograph showing a vast, terraced rice paddy field carved into a steep, mountainous landscape. The terraces are arranged in a series of concentric, stepped patterns, creating a striking geometric design against the natural terrain. The fields are filled with water, reflecting the sky and surrounding greenery. The surrounding area is covered in dense, lush tropical forest, with various shades of green and brown visible in the canopy. The overall scene captures the harmonious blend of human agricultural ingenuity and natural beauty.

নাৎকা থাগোন্নরবা লেবাক্কী লন অমনি হায়না লৌনরিবা বনান্নি রাইস টেরেস নংৎবা অউত অতোপ্পা রাইস টেরেস খরসু ফিলিপিসিকী তোঙান তোঙানবা মফমদা লৈ। বটাদ রাইস টেরেস, মায়োয়াও রাইস টেরেস, হপাও রাইস টেরেস অমদি ফিক্সম রাইস টেরেস অসিনচিংবনি। বনান্নিরা বরজে বটাদতা লেবা বটাদ রাইস টেরেস অসি য়েংবদা এম্ফিথিএটর মওং মাল্লি। মায়োয়াল রাইস টেরেসতা থারিবা “হীনারোব” কৌবা তোপ-তোপ্পা চেঙ মখল অসি মালেমগী অউত মফমশিংদা ফংলিবা চেঙশিংগা মহাউ মন্নদে। হংদুরানদা লেবা হপাও রাইস টেরেস অসি কুম্জা ৩৫০গী অদুরাইনা শেমগংথিবনি।

ইফুগা ওরজিনদা লেবিরা রাইস টেরেস পল্লমক গ্লোবেরাইস্পোর্টে-ট এগ্রিকলচরেল হেরিটেজ সাইট (জি আই এ এচ এস) ওইনা লাউথোকপ্তে। উমং কোকথোকপা অমদি দিশিং-নুশিং মোংশিল্লকপনা মরম ওইরদুনা নোংমা-নোংমগী ফীভম শোক চিল্লকপদগী খোংথিনিংঙাই ওইবা থাক শেমগে হায়না য়ুনেস্কোনা লাউথোকলুরে। হুইদিশি মীয়াম চঙদুনা শেমগং-শাগংপদগী তপু-তপু ফীভম ফগৎলক্লে।

বনান্নি রাইস টেরেসকী মরমদা মরু ওইবা রাফম খরা :

- ◆ চীংমায়দা ধ্বরার কিলোমিটার ১০, ৩৬০ পাক চাউনা লেবা টেরেস অসি সুন্দরী দৈমায়দী মিটার ১৫০০ (ফুট ৫০০০) রাংনা লৈ।
- ◆ মথডা লেবা রোংফোরেষ্টকী কেচেমন্ট এরিয়াদখী দৈথে-লৌথোং শেমদুনা টেরেস অসিদা দিশিং রাংতনা ফংহল্লি।
- ◆ নোংচুপলোমগী মীওই কয়া টেরেস অসি য়েংবা লাক্কাব মরম্মা মফমসিদা খুন্দারিবা মীয়ামগী শোম্বোক লয়ীদা চাউনা মংৎ ওইহরে।
- ◆ টেরেসশিং অসি মথং-মথং শমজিন্নরবদি মালেম তঙ্জায় থুংনা কোয়শিনবা কোয়গনি।
- ◆ কুম্জা ১৯৯৫দা য়ুনেস্কোনা টেরেসশিং অসিবু বর্ল্ড হেরিটেজ সাইট ওইনা লাউথোকথি।
- ◆ বনান্নি রাইস টেরেস অসি অতিয়া তন্না কাথংথিবা কৈরাক মওং মাল্লি।
- ◆ টুরিজমদগী শেল লায়না তানবা গুল্লকপা মরম্মা হৌজিক্তি টেরেসশিং অসিদা মীয়ায়্য চেঙ অমসং মনা-মশীং থাখিংবগী অপায়া পোক্তে

◆ ভগদদা পোংচঙঃ ◆ ময়ায় ওইপন্ন চাউবা কারোং অখাবী অহম (মরু লৌথোক্লগা পানা শৌইগদবা) ◆ পানা শৌইরবা তিলহৌ অচৌবা অমা ◆ চনম মরু অনী (অশুবা) ◆ ইঞ্চিমুক শাংবা শিঃ মচেং অমা ◆ খামেন অশিনবা অনী (পানা শৌইরবা) ◆ রাইঙং মরুপ চামচ অমা ◆ গরম মসলা চামচ অমা ◆ ফদিগোম মরু অশুবা চামচ অমা ◆ থুম অমদি মোরেক মরুপ খরা খরা ◆ চিনি চামচ অমা ◆ ঙৌনবা অচাখাউ খরা	◆ থোংবনী মওংঃ ◆ পানা শৌইরবা কারোং অখাবী অদ্ প্রেসর কুকর অমদা হাপ্রগা দিশিং থুম অমদি রাইঙং মরুপ খরা হাপচিল্লো অমসুং মখুম খুমজিল্লগা মৈথক্তা থাংগংতুনা অমুঙং কামহল্লো। ◆ মৈথক্তা থাং অমা থাংগংলগা অচাখাউ হৈরো অমসুং থাউ মুল্লবকান্দা তিলহৌ, চনম অমদি শিং হাপচিন্দনা ঙৌরো। ◆ মথংদা খামেন অশিনবা, থুম, মোরোক মরুপ অমদি অতৈ মরু মরান্শিং হাপচিন্দনা মথা তানা ঙৌরো। ◆ খামেন অশিনবা মুল্লবকান্দা ওসাই মাঙৌজননা ফুংভোকপ্রবা কারোং অখাবীশিং হাপচিল্লগা মখুম খুমজিল্লো অমসুং মৈ পীকু লৈথরগা থল্লো। ◆ মিনিং ১০ রোমগী মতুংদা থাংথরো অমসুং ফদিগোম মনা খরা চাইশিল্লগা ফোঙ-ফোঙ শানা চাবা যারে।
--	--

মীয়ালা পান্না, যাবা অমদি লোয়ননিংবা মীশক অমা ওইনবগীদমক তঙাইফদনা শক ফজবা, মশা-মউ ফবা অমদি নীংথিবা ফিজ়েং শেংপা মথৌ ভাই হায়না মীওই অয়ায়না শেরামনা থাকজৈ। পুম্মক অসি মরু ওইদে হায়বমক্তি নঙে অদুব্ হেমা মরু ওইরিবদি ইশা ইশাগী রাখল খনবগী মওং অমসুং ইশানা ইশাব্ মকরি ওইনা লৌজবগে হায়বদুনি। মীয়ালা য়ানবা, য়েংনিংনবা অমদি লোয়ননিংবা মীশক ওইনবনি হায়দুনা হকচাংগী মফম-মফম করাদা মশল মত্রং-মত্রং কাহনবগা লোয়ননা খ্বাইদগী মমল তাঙবা ফিজ়েং শেংপগী থেইদোক্কা মথৌ তাডে। রাখল খনবগী মওংনব্ চুম্বদি নুংদা ফুমদুনা লৈরিবা মহৌশাগী ওইবা ফজবা পুম্মক অতোপ্পা মীনা ইয়ায় লায়না হেজা উবা ফংগনি।

মখাদা পীরিবা কাঙলোনশিং অসি ঙাকপা ঙুম্বদি চঙথিবা মফম পুম্মমজা চম্ফম শোয়দনা লেগনি। হায়রিবা কাঙলোনশিং অদুদি :-

- ◆ ইশাগী অশেংবা লীচংগিং লোংশিমবা খক হোংনরোইদবনি। হেন্দোক-পাথোক্কা ফবা মীশক শার্কবদগী লোয়ন-তিমরকথিবা মীওইশিং অদু অশেংবা মরুপ নীতুং। অশেংবা লীচং খঙলরুকা কান্দা শোয়দনা লাপথোকথিগনি। মতম পুয়দা ইশানা ইশাব্ ইকায় খুম্জগদবনি। মদুদা অতোপ্পা মীসু ইকায় খুম্জগদবনি।
- ◆ মরুম লৈতনা রা পংঙাঙদা ঙাঙদুনা ইশাগী অপঙবা খক উংথোকচরোইদবনি। কামদবা বারেম ঙাঙদুনা অপঙবা উংথোক্কাগদবগী মছং রা শুকঙাঙ ঙাঙদবনা হেমা ফৈ হায়বা অব্রাহম লিফনগী পাউতাক অদু নীংথিংবা কামগনি।
- ◆ মীনা ঙাঙবা রা মুয়া তাবিগদবনি। কনাঙম্বা অমনা রা ঙাঙলিঙৈদা মরক থংতুনা অই-অপা শার্কবদি মীয়ালা যাবা মীশক ওইবা খক য়ারোই। মুয়া তাবিবা মীশজুগী মফমদা বারী লীনিংবা, মীদুগা তিমনিংবা মশানা তাবনি।
- ◆ মতম লৈবা থিবিজ্ঞা নোকমি-নোকমি তৌদুনা লৈগদবনি। কনিঙম্বা কান্দা থরায় তানা নোকথোক্কাদবনি। অশাওবা মায়থোং পুদুনা চংপা মীগী মনাজ্ঞা কনাসু নক্লিংদে।
- ◆ ইশানা ইশাব্ য়ান্না মরু ওইনা লৌজবা মীশক অমঙম মায় থাংগংতুনা চংকদবনি। মশানফাওবা মরু ওইনা লৌজব্ৰা, মায় লূকথরগা চংপা মীওইশিং কনানসু লোয়ননিংদে।
- ◆ মীগা বারী শানবা মতমদা মীদুগী মমিংতা মুয়া য়েংগদবনি। মসি মীওই অদুব্ মরু ওইনা লৌই হায়বগী খুদমনি।
- ◆ কেরৌইদসু কামপ্লেন খক তৌরোইবনি। মফম খুদিংমজ্ঞা বাক্চ ময়াম অমগা লোয়ননা চঙলকপা মীওই অদু কনানসু লোয়ননিংদে।
- ◆ মায়দা হৌবা শমগী মতাংদা চেকশিনবা মথৌ তাই। নুপা ওইবশিংনা চাং নাইনা কোই ফানগদবনি। কোই থাক্চে হায়রগনা লুনা-নামা থমগদবনি। অমরোমদা নুপী ওইবশিংনা পীশুমগী মওং মতো নীংথিনা শেযা মথৌ তাই।
- ◆ কোক্কী শম্ভাংগিং অসি কোক্তা ঙ্পা লুহপকুয়নি। চাং নাইনা শম কপনা মশা নানবা মী মালাহল্লি। শম্ভাংনব্ ইফা ফারবদি ফনা ফজবা ফিরোল শেংলবসু মশা নানবা মী মান্দে। অমোংপা মীগা তিমনিংবা কনাসু লৈরম্ভোই।
- ◆ মীয়ালা যাবা অমদি তিমনিংবা মীশক অমা ওইহমবা হোংনবদা মথক্কী কাঙলোনশিং অসি ঙাক্কা চংপা কামগনি।

